

සංකීර්තයාගේ නීතිමය සාධකවල කාර්යාලය

සංකීර්තයාගේ නීතිමය සාධකවල කාර්යාලය, පාර්ලිමේන්තුව, කොළඹ 01

நல்லிணக்கப் பொறிமுறைகள் பற்றிய கலந்தாலோசனைக்கான செயலணி

மே/பா நல்லிணக்கப் பொறிமுறைகளை ஒருங்கிணைப்பதற்கான செயலகம், வெளிவிவகார அமைச்சு, குடியரசுக் கட்டிடம், சேர்.பாரோன் ஜயதிலகவீதி, கொழும்பு 01.

Consultation Task Force on Reconciliation Mechanisms

C/o Secretariat for Coordinating Reconciliation Mechanisms, Republic building, Sir Baron Jayatilaka Mw., Colombo 01.

Phone: +94 11 5920029
Fax: +94 112325353

www.scrm.gov.lk
ctf.srilanka@gmail.com

பத்திரிகைச் செய்தி:

சமர்ப்பித்தல்களுக்கான திகதியை CTF 2016 ஓகஸ்ட் 10வரை நீடித்துள்ளது.

ஜூலை 26, 2016, இலங்கை: நல்லிணக்கப் பொறிமுறைகள் பற்றிய கலந்தாலோசனைச் செயலணி 26 ஜனவரி 2016 அன்று பிரதமரால் நியமிக்கப்பட்டது. உண்மையையும் நீதியையும் கண்டடைந்து, மனித உரிமை மீறலுக்கான பொறுப்புக் கூறலை உறுதிப்படுத்தி, நிவாரணத்துக்கான வழிமுறைகளை உருவாக்கி, இலங்கையில் நல்லிணக்கத்தை ஏற்படுத்திவதற்காக அது தொடர்பான செயல் முறைகளையும் பொறிமுறைகளையும் பொதுமக்களிடம் இருந்து பெற்றுக்கொள்வதே இதன் பணியாக அமையும்.

மேற்கூறிய பெறுபேறுகளை அடைவதற்கான பொறிமுறைகளாக அரசாங்கம் பின்வருவனவற்றை ஏற்கனவே முன்வைத்துள்ளது.

- விசேட வழக்குத் தொடுப்பவரை உள்ளடக்கிய நீதிப் பொறிமுறை.
- உண்மை, நீதி, நல்லிணக்கம், மீள் நிகழாமை ஆகியவை தொடர்பான ஆணைக்குழு.
- காணாமற்போனோர் தொடர்பான விடயங்களைக் கையாள்வதற்கான அலுவலகம்.
- இழப்பீடுகளுக்கான அலுவலகம்.

உண்மை, நீதி ஆகியவற்றைக் கண்டடைந்து பொறுப்புக் கூறலை உறுதிப்படுத்தி இழப்பீடுகளை பெற்றுக்கொள்ளல் தொடர்பில் அமைக்கப்படவேண்டிய கட்டமைப்புகள், செயல்முறைகள் நடவடிக்கைகள் பற்றி பொதுமக்களாகிய உங்களின் கருத்துக்கள் அடங்கிய சமர்ப்பித்தல்களை தற்போது செயலணி கோருகிறது. உங்கள் சமர்ப்பித்தல்கள் பின்வருவனவற்றை உள்ளடக்கியிருக்கலாம்.

- a) மேற்குறிப்பிட்ட ஒன்று அல்லது அதற்கு மேற்பட்ட பொறிமுறைகள் தொடர்பானவையாக இருக்கலாம். (ஒவ்வொரு பொறிமுறையும் உள்ளடங்கலாக ஆனால் இதற்குள் கட்டுப்படவேண்டும் என்ற வரையறை இல்லை. எது எது இணைக்கப்படவேண்டும் என்பதும், எந்தவகையான வன்முறைகள் இங்கே கவனத்தில் கொள்ளப்பட வேண்டும் என்பதும் குறிப்பிடப்படலாம்.)
- b) குறிப்பிட்ட வன்முறைகளுக்கு, அல்லது பல்வகைமையான வன்முறைகளுக்கு அல்லது ஏனைய இது தொடர்பான பிரச்சினைகளுக்கு தீர்வுகாண மாற்றுக் கட்டமைப்புகள், செயல்முறைகள் அல்லது நடவடிக்கைகள். (ஒவ்வொரு பொறிமுறையும் உள்ளடங்கலாக ஆனால் இதற்குள் கட்டுப்படவேண்டும் என்ற வரையறை இல்லை. எது எது

இணைக்கப்படவேண்டும் என்பதும், எந்தவகையான வன்முறைகள் இங்கே கவனத்தில் கொள்ளப்பட வேண்டும் என்பதும் குறிப்பிடப்படலாம்.)

இந்த சமர்ப்பித்தல்களை பொதுமக்கள், தனிநபராகவும், சமூக அமைப்புகள், குழுக்களாகவும் சிங்களம் அல்லது தமிழ் அல்லது ஆங்கில மொழிகளில் சமர்ப்பிக்கலாம். இந்த சமர்ப்பித்தல்கள் ஒரு அறிக்கையாகத் தொகுக்கப்பட்டு அரசிற்கு சமர்ப்பிக்கப்படும். அத்துடன் பகிரங்கமாகவும் அது வைக்கப்படும்.

இந்த சமர்ப்பித்தல்களுக்கான முடிவுத் திகதி 2016 ஓகஸ்ட் 10வரை நீடிக்கப்பட்டுள்ளது. காலதாமதமற்ற சமர்ப்பித்தல்கள் வரவேற்கப்படுகின்றன.

சமர்ப்பித்தல்கள் அனைத்தும், ctf.srilanka@gmail.com என்ற மின்னஞ்சல் மூலமாகவோ அல்லது கலாநிதி பாக்கியசோதி சரவணமுத்து, செயலாளர், 'நல்லிணக்க பொறிமுறைகள் பற்றிய கலந்தாலோசனைச் செயலணி', மே/பா நல்லிணக்கப் பொறிமுறைகளை ஒருங்கிணைப்பதற்கான செயலகம், குடியரசுக் கட்டிடம் , இல 01, சேர் பரோன் ஜயதிலக மாவத்தை, கொழும்பு -01. என்ற முகவரிக்கு பதிவுத்தபால் மூலமாகவோ அனுப்பிவைக்க முடியும்.

மேலதிக தகவல்கள் தேவைப்படுமிடத்து செயலணியினர் தொடர்பு கொள்வதற்காக உங்கள் தொடர்புத் தகவல்களை சமர்ப்பித்தலுடன் உள்ளடக்கவும். உங்கள் சமர்ப்பித்தல்கள் இரகசியமாகப் பேணப்பட வேண்டும் என்று கோராதவிடத்து, அவை பகிரங்கமாக வைக்கப்படும் என்பதையும் கவனத்தில் கொள்ளவும்.